

पत्र सूचना शाखा
(मुख्यमंत्री सूचना परिसर)
सूचना एवं जनसम्पर्क विभाग, उ०प्र०

**मुख्यमंत्री ने जनपद आजमगढ़ के रौनापार इलाके में
अवैध शराब से 05 लोगों की मृत्यु को गम्भीरता से लिया**
थानाध्यक्ष रौनापार, क्षेत्र के सबइंस्पेक्टर व बीट आरक्षी तत्काल प्रभाव से निलम्बित

**घटना के लिए जिम्मेदार आबकारी विभाग के निरीक्षक
एवं सिपाहियों के विरुद्ध भी सख्त कार्रवाई करने के निर्देश**

**इस प्रकार की घटना को रोकने के लिए आबकारी विभाग एवं समस्त
जिलाधिकारियों/वरिष्ठ पुलिस अधीक्षकों को अभियान चलाकर कार्रवाई करने के निर्देश**

लखनऊ : 07 जुलाई 2017

उत्तर प्रदेश के मुख्यमंत्री योगी आदित्यनाथ जी ने जनपद आजमगढ़ के रौनापार इलाके में अवैध शराब से 05 लोगों की मृत्यु को गम्भीरता से लिया है। पुलिस एवं आबकारी विभाग के कार्मिकों की लापरवाही के दृष्टिगत मुख्यमंत्री जी के निर्देश पर थानाध्यक्ष रौनापार, क्षेत्र के सबइंस्पेक्टर व बीट आरक्षी को तत्काल प्रभाव से निलम्बित कर दिया गया है।

यह जानकारी देते हुए राज्य सरकार के प्रवक्ता ने आज यहां बताया कि मुख्यमंत्री जी ने इस घटना के लिए जिम्मेदार आबकारी विभाग के निरीक्षक एवं सिपाहियों के विरुद्ध भी सख्त कार्रवाई करने के निर्देश दिए हैं। उन्होंने बताया कि मुख्यमंत्री जी ने इस प्रकार की घटना को रोकने के लिए आबकारी विभाग एवं समस्त जिलाधिकारियों/वरिष्ठ पुलिस अधीक्षकों को निर्देश दिए हैं कि वे अभियान चलाकर अवैध शराब का कार्य करने वालों के विरुद्ध कार्रवाई करें।